

അക്കാദമിക് മാസ്റ്റർ പ്ലാൻ
ഗവ.എൽ .പി. സ്കൂൾ
അറന്നൂറ്റി മംഗലം

2025-26

സബ് ജില്ല : മാവേലിക്കര
പഞ്ചായത്ത് : തഴക്കര
റവന്യൂ ജില്ല: ആലപ്പുഴ

ആമുഖം

അറന്നുറ്റിമംഗലം ഗവൺമെന്റ് എൽ പി സ്കൂൾ തഴക്കര പഞ്ചായത്തിലെ പതിനാറാം വാർഡിൽ സ്ഥിതി ചെയ്യുന്നു. ഗുണമേന്മയുള്ളതും സൗജന്യവും നിർബന്ധിതവും ആയ വിദ്യാഭ്യാസം കുട്ടികൾക്ക് ലഭ്യമാക്കുന്നതിൽ ഈ വിദ്യാലയം കൂടുതൽ ഊന്നൽ നൽകുന്നു. നിരന്തരവും സമഗ്രവുമായ വിലയിരുത്തലിലൂടെ പഠന പുരോഗതി ഉറപ്പുവരുത്തുന്നു. ഇത്തരത്തിൽ കുട്ടികളുടെ അക്കാദമിക നിലവാരം ഉയർത്തുന്നതോടൊപ്പം അവരുടെ സ്വഭാവ രൂപീകരണത്തിലും ശ്രദ്ധ ചെലുത്തി വരുന്നു. ശിശു സൗഹൃദവും ശുചിത്വപൂർണ്ണവുമായ അന്തരീക്ഷം ഈ വിദ്യാലയത്തിൽ നിലനിൽക്കുന്നു. തഴക്കര പഞ്ചായത്തിലെ വിദ്യാലയങ്ങളിലെ കുട്ടികളുടെ എണ്ണത്തിൽ താരതമ്യേന മുന്നിട്ടു നിൽക്കുന്ന ഈ വിദ്യാലയം ജില്ലാ സബ്ജില്ലാതല മത്സരങ്ങളിൽ എല്ലാം പാഠ്യ പാഠ്യേതര മേഖലകളിൽ മികവു പുലർത്തുന്നു. ഈ വിദ്യാലയത്തിൽ 4 അധ്യാപകരും (HM ഉൾപ്പെടെ) 120 കുട്ടികളും (പ്രീ പ്രൈമറി ഉൾപ്പെടെ) ഒരു പി ടി സി എം ഉം ഒരു പാചക തൊഴിലാളിയും പ്രവർത്തിക്കുന്നു. പിടിഎയുടെ നേതൃത്വത്തിൽ പ്രവർത്തിക്കുന്ന പ്രീ പ്രൈമറിയിൽ രണ്ട് അധ്യാപകർ ജോലി ചെയ്യുന്നു.

സ്കൂളിന്റെ മികവുകൾ

- പരിസ്ഥിതി സൗഹൃദ ഹരിത വിദ്യാലയം
- ആകർഷകമായ സ്കൂൾ അന്തരീക്ഷം
- കുട്ടികളുടെ പാർക്ക്
- ഇന്റർനെറ്റ് സൗകര്യം
- സാങ്കേതിക വിദ്യയുടെ സഹായത്തോടെ പഠനം
- പബ്ലിക് അഡ്രസ്സിംഗ് സിസ്റ്റം
- വിപുലമായ സ്കൂൾ ലൈബ്രറി
- പരിചയസമ്പന്നരായ അധ്യാപകർ
- യാത്രാസൗകര്യം
- മാലിന്യ സംസ്കരണ സംവിധാനം
- എൽ എസ് എസ് പരിശീലനം(3 വിജയികൾ മുൻവർഷം)

പരിമിതികൾ

ആവശ്യത്തിന് ജീവനക്കാരില്ലാത്തത് സ്കൂളിന്റെ പരിമിതിയിൽപ്പെടുന്നു. പി ടി സി എമ്മിന്റെ സ്ഥലംമാറ്റം, കൃത്യസമയത്ത് ഒഴിവുകൾ നികത്താത്ത അവസ്ഥ, അധ്യാപകർ

അവധിയെടുക്കുമ്പോൾ പകരം സംവിധാനത്തിലെ പ്രയാസങ്ങൾ, പ്രധാന അധ്യാപികയുടെ ക്ലാസ് ചാർജ്, അക്കാദമിക ഭരണ പരമായ കാര്യങ്ങൾ കൃത്യമായി മുന്നോട്ടു കൊണ്ടുപോകാൻ പ്രയാസം, എൽ പി സ്കൂളിൽ ഓഫീസ് ജോലികൾക്ക് സഹായമില്ലാത്ത അവസ്ഥ

സാധ്യതകൾ

തഴക്കര പഞ്ചായത്തിലെ മികച്ച സ്കൂൾ ആക്കി മാറ്റാൻ സാധിക്കും. പൂർവ്വ വിദ്യാർത്ഥികൾ പൂർവ്വ അധ്യാപകർ സംഘടനകൾ, ക്ലബ്ബുകൾ എന്നിവരുടെ സഹായം സ്കൂളിന് ശ്രമിച്ചാൽ ലഭിക്കും ഭാഷാപോഷിണി ഗ്രന്ഥശാല, ജീവ കാരുണ്യ കുട്ടായ്മയായ വോയിസ് ഓഫ് അറന്നുറ്റിമംഗലം, പ്രാഥമിക ആരോഗ്യ കേന്ദ്രം എന്നിവയുടെ സാമീപ്യം സ്കൂളിന് അനുഗ്രഹമാണ്

ഭീഷണികൾ

- സ്കൂളിന് സമീപം പ്രവർത്തിക്കുന്ന സ്വകാര്യ വിദ്യാഭ്യാസ സ്ഥാപനങ്ങൾ പ്രലോഭനങ്ങൾ നൽകി കുട്ടികളെ ആകർഷിക്കുന്നു
- തെരുവുനായ ശല്യം

ലക്ഷ്യങ്ങൾ

കുട്ടികളുടെ പഠനം കേവലം വിഷയ പഠനത്തിൽ ഒതുക്കാതെ സ്വർഗ്ഗപരമായ എല്ലാ കഴിവുകളും വികസിപ്പിക്കുന്ന തരത്തിലുള്ള സമഗ്ര വികസനമാണ് സ്കൂൾ ലക്ഷ്യം ഇടുന്നത്. ഓരോ കുട്ടിയും മൂന്ന് ഭാഷകളിൽ എങ്കിലും ഭാഷാജ്ഞാനവും ആശയവിനിമയ ശേഷിയും നേടുക, വിദ്യാലയത്തെ ഹൈടെക് നിലവാരത്തിലേക്ക് ഉയർത്തുന്നതിനായി പൂർവ്വ വിദ്യാർത്ഥികൾ പൂർവ്വ അധ്യാപകർ നാട്ടിലെ വിവിധ സംഘടനകൾ തുടങ്ങിയവയുടെ സഹകരണത്തോടെ കാലോചിതമായി പ്രവർത്തിക്കുക, ശിശു കേന്ദ്രീകൃതമായ വിദ്യാലയ പ്രവർത്തനങ്ങളിലൂടെ കുട്ടി ജീവിത നൈപുണികൾ നേടിയെന്ന് ഉറപ്പുവരുത്തുക, ആരോഗ്യപൂർണ്ണമായ തലമുറയെ വാർത്തെടുക്കുന്നതിന് കുട്ടികളിൽ ശുചിത്വബോധം വളർത്തിയെടുക്കേണ്ടത് അത്യാവശ്യമാണ്. വ്യക്തി ശുചിത്വം, പരിസര ശുചിത്വം എന്നിവയെക്കുറിച്ച് കുട്ടികൾക്ക് അറിവ് പകരുന്നതോടൊപ്പം വിദ്യാലയവും പരിസരവും വൃത്തിയായും ഭംഗിയായും സംരക്ഷിക്കുന്നതിലും ശ്രദ്ധ ചെലുത്തി വരുന്നു. കലാകായിക പ്രവൃത്തിപരിചയ മേഖലകളിൽ വിദഗ്ദ്ധരായ അധ്യാപകരുടെ സേവനം പ്രയോജനപ്പെടുത്തി കുട്ടികളെ ഈ മേഖലകളിലെല്ലാം ഉന്നതയിൽ എത്തിക്കാൻ ആവശ്യമായ

പ്രവർത്തനങ്ങൾ ആസൂത്രണം ചെയ്യും. കാർഷിക സംസ്കാരം പുതിയ തലമുറയിൽ വളർത്തിയെടുക്കുന്നതിന്റെ ഭാഗമായി ശാസ്ത്രീയമായ കൃഷിരീതികൾ കുട്ടികളെ പരിചയപ്പെടുത്തും. രക്ഷിതാക്കളുടെ സഹകരണത്തോടെ ജൈവ പച്ചക്കറി കൃഷി ഔഷധത്തോട്ടം എന്നിവ നിർമ്മിക്കുക പരിപാലിക്കുക എന്നിവ നടപ്പിലാക്കുന്നു. ഇവയിലെല്ലാം കുട്ടികളുടെ പങ്കാളിത്തം ഉറപ്പുവരുത്തുന്നു. കൃഷിയെയും മാലിന്യ സംസ്കരണത്തെയും ബന്ധപ്പെടുത്തി കൃഷി മെച്ചപ്പെടുത്തുന്ന രീതികൾ നാട്ടിലെ മികച്ച കർഷകരുടെ സഹായത്താൽ കുട്ടികളെ പരിചയപ്പെടുത്തും. പ്രത്യേക പരിഗണന അർഹിക്കുന്ന കുട്ടികൾക്ക് ആവശ്യമായ പഠനാന്തരീക്ഷവും സ്കൂൾ അന്തരീക്ഷവും ഒരുക്കും

ജൈവ ജൈവമാലിന്യങ്ങൾ തരംതിരിച്ച് ശാസ്ത്രീയമായി സംസ്കരിക്കുന്നതിനും പ്രകൃതിയോടിണങ്ങി ജീവിക്കുന്നതിനും കുട്ടിയെ പ്രാപ്തമാക്കുക, മയക്കുമരുന്ന് ലഹരി ഉപയോഗങ്ങൾക്കെതിരെ മനോഭാവം ഉണ്ടാക്കുക, റോഡ് നിയമങ്ങളെ പറ്റി വ്യക്തമായ ധാരണ ഉണ്ടാക്കുക, ഡിജിറ്റൽ അച്ചടക്കം പാലിക്കുന്നതിന് കുട്ടികളെ പ്രാപ്തമാക്കുക. പൊതുമുതൽ സംരക്ഷിക്കുന്ന മനോഭാവം കുട്ടികളിൽ ഉണ്ടാക്കുക, പരസ്പര സഹകരണത്തിന്റെ പ്രാധാന്യം തിരിച്ചറിയുന്ന കുട്ടികളെ വാർത്തെടുക്കുക, വൈകാരിക നിയന്ത്രണം പാലിക്കാൻ കുട്ടികളെ പ്രാപ്തമാക്കുക

ചുരുക്കത്തിൽ വിദ്യാർത്ഥിയുടെ കഴിവിന്റെ സമസ്ത മേഖലകളുടെയും വികാസം സാധ്യമാകുന്നതിലൂടെ അവനെ സമൂഹത്തിലെ ഒരു നല്ല വ്യക്തിയായി തീർക്കുന്നതിന് ഈ വിദ്യാലയത്തിലെ പ്രവർത്തനങ്ങളിലൂടെ സാധ്യമാകുന്നു

സ്കൂൾ ചരിത്രം

1915 ലാണ് ഈ സ്കൂൾ സ്ഥാപിതമായത്. ഏകദേശം ഒന്നേക്കാൽ ഏക്കർ പുറമ്പോക്ക് ഭൂമിയിൽ നാട്ടുകാരായ കുറെ ആളുകളുടെ ശ്രമഫലമായി ആരംഭിച്ച സ്കൂൾ തഴക്കര പഞ്ചായത്തിലെ ഏറ്റവും പ്രായമുള്ള സ്കൂളാണ്. വളരെ അകലെ നിന്നുവരെ പഠനത്തിനായി കുട്ടികൾ എത്തിയിരുന്നതായും അറിയാൻ സാധിച്ചു. ഓല ഷെഡിൽ പ്രവർത്തനം ആരംഭിച്ച സ്കൂൾ പിന്നീട് പല ഘട്ടങ്ങളിലായി മൂന്ന് കെട്ടിടങ്ങൾ, ആവശ്യാനുസരണം ശുചിമുറികൾ, കുടിവെള്ള സൗകര്യം, പാചകപ്പുര, വൈദ്യുതി, തുടങ്ങി പല സൗകര്യങ്ങളും ഉള്ള വിദ്യാലയമായി മാറി. ഇന്ന് ടൈലും ഫാനും ഉള്ള ക്ലാസ് മുറികൾ, കമ്പ്യൂട്ടർ ഇൻറർനെറ്റ് സൗകര്യം, കുട്ടികളുടെ പാർക്ക്, മനോഹരമായ ഗേറ്റ് എന്നിങ്ങനെ മെച്ചപ്പെട്ട സൗകര്യങ്ങൾ വിദ്യാലയത്തെ

ആകർഷകമാക്കുന്നു. ഇവിടുത്തെ പൂർവ്വ വിദ്യാർത്ഥികളിൽ നിന്നും സാമൂഹ്യ സാംസ്കാരിക മണ്ഡലങ്ങളിലെ ഉന്നതങ്ങളിൽ എത്തിയവർ ധാരാളം ഉണ്ട്.

സംസ്ഥാനത്തിനകത്തും പുറത്തും വിദേശങ്ങളിലും തൊഴിൽ ചെയ്യുകയും ഉന്നത സ്ഥാനങ്ങൾ അലങ്കരിക്കുകയും ചെയ്യുന്ന പൂർവ്വ വിദ്യാർത്ഥികൾ വിദ്യാലയത്തിന്റെ അഭ്യുദയകാംക്ഷികളായി ഇന്നും നിലകൊള്ളുന്നു. കുട്ടികളുടെ പാർക്ക് അവരുടെ വലിയ സംഭാവനയാണ്. ഇതിൽ വോയിസ് ഓഫ് അറബിക് മിഷൻ പ്രത്യേകം അഭിനന്ദനം അർപ്പിക്കുന്നു. റിയാദ് ഫൗണ്ടേഷൻ നൽകിയ പബ്ലിക് അഡ്രസ്സിംഗ് സിസ്റ്റം സ്കൂളിന് ഏറെ പ്രയോജനകരമാണ്. ഈ പൊതു വിദ്യാലയത്തിന് ഉയർച്ചയ്ക്കായി പ്രവർത്തിച്ച ഈ ഗ്രൂപ്പും അഭിനന്ദനത്തിന് അർഹരാണ്. വിദ്യാലയത്തിന് പ്രൊജക്ട് നൽകിയ വലിയ മുടേത്ത് ശ്രീ ബാബു നായർ സാധാരണക്കാരായ കുട്ടികളുടെ പഠന പുരോഗതിയാണ് സാധ്യമാക്കി നൽകിയത്.

ഫെഡറൽ ബാങ്കിന്റെ CSR പദ്ധതിയിലൂടെ വാട്ടർ പ്യൂരിഫയർ, 6 അലമാരകൾ, സൗണ്ട് സിസ്റ്റം, പൂർവ്വവിദ്യാർത്ഥിയായ ശ്രീ. രാജൻ പുത്തൂർ 50 കസേരകൾ, ഹിൻഡാൽക്കോ ഇൻഡസ്ട്രീസ് ലിമിറ്റഡ് CSR പദ്ധതിയിലൂടെ 2 സ്മാർട്ട് tv 55 inch samsung, ബ്ലോക്ക് പഞ്ചായത്തിന്റെ വാട്ടർ പ്യൂരിഫയർ എന്നിവയും ലഭിച്ചു.

ഭൗതിക സാഹചര്യങ്ങൾ മെച്ചപ്പെടുത്തുന്നതിനായി ക്ലാസ് മുറികളിലേക്ക് ആവശ്യമായ ഫാൻ നൽകി സഹായിച്ച എസ്ബിടി കൊച്ചാലുംമുട് ശാഖ കുട്ടികൾക്ക് വേണ്ടിയുള്ള ഒരു നല്ല പ്രവർത്തനത്തിന്റെ ഭാഗമാവുകയായിരുന്നു. വിദ്യാഭ്യാസ വകുപ്പിന്റെ 2020 21 പ്ലാൻ ഫണ്ട് ഉപയോഗിച്ച് (ഒരു കോടി രൂപ) നിർമ്മിച്ച 6 ക്ലാസ് മുറികൾ ഉള്ള ഇരുനില കെട്ടിടം സ്കൂളിന്റെ മുഖ്യമായ മാറ്റി. എസ് എസ് കെ സി ഡബ്ലിയു എസ് എൻ ടോജറ്റ് അനുവദിച്ചത് ശാരീരികമായി ബുദ്ധിമുട്ട് അനുഭവിക്കുന്ന കുട്ടികൾക്ക് ഏറെ പ്രയോജനമാണ്. ഈ സ്കൂളിന്റെ ഭൗതിക സാഹചര്യങ്ങൾ മെച്ചപ്പെടുത്തുന്നതിനായി പൂർവ്വ വിദ്യാർത്ഥികൾ, സ്റ്റാഫ്, നല്ലവരായ നാട്ടുകാർ, സ്ഥാപനം തുടങ്ങിയവർ അക്ഷീണം പ്രവർത്തിച്ചുവരുന്നു. 40 വർഷം മുൻപ് പ്രഥമ അധ്യാപികയായി വിരമിച്ച മറ്റം വടക്ക് കളിയ്ക്കൽ ശ്രീമതി മറിയക്കുട്ടി ജോണിന്റെ സ്മരണാർത്ഥം കുടുംബാംഗങ്ങൾ സ്കൂളിനായി സമർപ്പിച്ച ലൈബ്രറി സ്കൂളിന് മുതൽക്കൂട്ടാണ്. വിദ്യാലയത്തിന്റെ പുരോഗതിക്കായി പ്രവർത്തിച്ചിട്ടുള്ള എല്ലാ പ്രഥമ അധ്യാപകരെയും, അധ്യാപകരെയും, ജീവനക്കാരെയും നന്ദിയോടെ ഓർക്കുന്നു വിദ്യാഭ്യാസ വകുപ്പ് തദ്ദേശസ്വയംഭരണ സ്ഥാപനങ്ങൾ ജനപ്രതിനിധികൾ തുടങ്ങിയവരുടെ

സഹായങ്ങൾ വിദ്യാലയത്തിന്റെ അക്കാദവും, ഭൗതികവുമായ പുരോഗതിക്ക് കാരണമായി.

സ്കൂൾ മികവിന്റെ കാഴ്ചപ്പാട്

തഴക്കര പഞ്ചായത്തിൽ വിദ്യാർത്ഥികളുടെ എണ്ണം താരതമ്യേന കുടുതലുള്ള വിദ്യാലയമാണിത്. അക്കാദമിക രംഗത്ത് കുറെ വർഷങ്ങളായി മികവ് പുലർത്തുന്നതോടൊപ്പം കുട്ടികളുടെ സർവ്വതോന്മുഖമായ ഉയർച്ചയെ ലക്ഷ്യമാക്കി പ്രവർത്തനങ്ങൾ ആസൂത്രണം ചെയ്തു നടപ്പിലാക്കി വരുന്നു. എല്ലാ ക്ലാസ് മുറികളും ഹൈടെക് ആക്കുക, ആധുനിക സൗകര്യങ്ങളോടുകൂടിയ അടുക്കള ഡൈനിങ് ഹാൾ തുടങ്ങിയവ സജ്ജീകരിക്കുക, എന്നിവ അത്യന്താപേക്ഷിതമാണ്. പഠനത്തിൽ പിന്നോക്കം നിൽക്കുന്ന കുട്ടികളുടെ അവസ്ഥ പഠനം നടത്തി അധിക സമയം കണ്ടെത്തി പരിഹാരബോധം നൽകി മുന്നിൽ അവരെ എത്തിക്കുക എന്ന പ്രവർത്തനം നടന്നുവരുന്നു. ലഹരിയുടെ ഉപയോഗം പുതിയ തലമുറയിൽ വർദ്ധിച്ചുവരുന്ന സാഹചര്യത്തിൽ അവക്കെതിരെയുള്ള മനോഭാവം വളർത്തിയെടുക്കാനുള്ള പ്രവർത്തനങ്ങൾക്ക് രൂപം നൽകും. പരിസ്ഥിതി ക്ലബിന്റെ നേതൃത്വത്തിൽ ലഹരി വിരുദ്ധ ക്ലാസുകളും പ്രദർശനങ്ങളും സെമിനാറുകളും സംഘടിപ്പിക്കും. ഭിന്നശേഷിക്കാരായ കുട്ടികൾക്ക് നല്ല പഠനാന്തരീക്ഷം ഒരുക്കും. അവർക്കാവശ്യമായ ഭൗതിക സാഹചര്യങ്ങൾ ഒരുക്കിക്കൊടുക്കും. ഇവരുടെ രക്ഷിതാക്കൾക്ക് ബോധവൽക്കരണ ക്ലാസുകൾ സംഘടിപ്പിക്കും. കലാകായിക പ്രവർത്തി പരിചയ മേഖലകളിൽ കുട്ടികൾക്ക് അവധിക്കാല പരിശീലനം നൽകും. രക്ഷിതാക്കളുടെ പങ്കാളിത്തം ഇതിൽ ഉറപ്പുവരുത്തും. എല്ലാ വെള്ളിയാഴ്ചയും SRG കൂടുകയും കുട്ടികളുടെ പ്രവർത്തനങ്ങൾ ചർച്ച ചെയ്യുകയും പരിഹാരമാർഗ്ഗങ്ങൾ കണ്ടെത്തുകയും നടപ്പിലാക്കുകയും ചെയ്യുന്നു. ശുചിത്വബോധം കുട്ടികളിൽ വളർത്തിയെടുക്കുകയും അതുമായി ബന്ധപ്പെട്ട പ്രവർത്തനങ്ങൾ ആസൂത്രണം ചെയ്തു നടപ്പിലാക്കുകയും ചെയ്യും. സ്കൂളിൽ ശിശു സൗഹൃദാന്തരീക്ഷം നിലനിൽക്കുന്നുണ്ടെങ്കിലും ആകർഷകമാക്കാനായി അനുകൂല സാഹചര്യങ്ങൾ ഒരുക്കി നടപ്പിലാക്കും. ചുരുക്കത്തിൽ നവീനവും ആധുനികവുമായ വിദ്യാഭ്യാസ പ്രക്രിയയിലൂടെ വരുംകാല തലമുറയെ സർഗാത്മകത, വിമർശനാത്മക ചിന്ത, ആജീവനാന്ത പഠന താൽപര്യം, അനുകമ്പ എന്നീ ഗുണങ്ങളുള്ള ആഗോള പൗരന്മാരാക്കി വളർത്തുന്ന കേന്ദ്രമാക്കി സ്കൂളിനെ മാറ്റും.